



കേരള സർക്കാർ
സംഗ്രഹം

തദ്ദേശ സ്വയംഭരണ വകുപ്പ് - പന്യൂനൂർ ഗ്രാമപഞ്ചായത്ത് - 2008-09 വർഷ ലോക്കൽ ഫണ്ട് ഓഡിറ്റ് റിപ്പോർട്ട് ഖണ്ഡിക - 3-1, ഖണ്ഡിക 3-4 എന്നിവയ്ക്ക് സാധൂകരണം നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (എബി) വകുപ്പ്

ജി.ഒ (ആർ.ടി) നം. 1327/13/തസ്വഭവ. തിരുവനന്തപുരം, തീയതി: 20/05/2013

- പരാമർശം:- 1) പഞ്ചായത്ത് ഡയറക്ടറുടെ 17/11/2012-ലെ എം3-32600/12 നമ്പർ കത്ത്.
- 2) ലോക്കൽ ഫണ്ട് ഓഡിറ്റ് ഡയറക്ടറുടെ 19/03/2012-ലെ എൽ.എഫ്. 26487/പിറ്റി3/2012 നമ്പർ കത്ത്.

ഉത്തരവ്

കണ്ണൂർ ജില്ലയിലെ പന്യൂനൂർ ഗ്രാമപഞ്ചായത്തിന്റെ 2008-09 വർഷത്തെ ഓഡിറ്റ് റിപ്പോർട്ട് ഖണ്ഡിക 3-1 പ്രകാരം മെയിന്റനൻസ് ഗ്രാന്റ് ഉപയോഗിച്ച് അംഗനവാടികൾക്ക് പാനോപകരണങ്ങൾ വാങ്ങിയതിന് ചെലവഴിച്ച 49,180/- രൂപയും 2008-09 വർഷത്തെ ഓഡിറ്റ് റിപ്പോർട്ട് ഖണ്ഡിക 3-4 പ്രകാരം, കമ്പ്യൂട്ടർ സോഫ്റ്റ് വെയർ വാങ്ങുന്നതിന് അനുവദിച്ച തുക ഉപയോഗിച്ച് ഡിജിറ്റൽ ക്യാമറ വാങ്ങിയതിന് ചെലവഴിച്ച 8,435/- രൂപയും ഓഡിറ്റ് നിരാകരിച്ചിരുന്നു.

പഞ്ചായത്ത് ഭരണ സമിതിയുടെ നിർദ്ദേശാനുസരണം ജില്ലാ ആസൂത്രണ സമിതിയുടെ അംഗീകാരത്തോടെ നടപ്പാക്കിയ പദ്ധതിക്ക് മെയിന്റനൻസ് ഗ്രാന്റ് ഉപയോഗിക്കാൻ പാടില്ല എന്ന് അറിയില്ലായിരുന്നെന്ന് നിർവ്വഹണ ഉദ്യോഗസ്ഥന്റെ മറുപടിയുടെ വെളിച്ചത്തിൽ അറിവില്ലായ്മ കൊണ്ട് സംഭവിച്ച തെറ്റ് മാപ്പാക്കി ചെലവഴിച്ച തുകയ്ക്ക് സാധൂകരണം നൽകണമെന്ന് 22/05/2012-ലെ ഗ്രാമപഞ്ചായത്ത് കമ്മിറ്റിയുടെ 56/12(3) നമ്പർ തീരുമാന പ്രകാരവും ഖണ്ഡിക 3-4-ൽ പ്രതിപാദിച്ചിരിക്കുന്ന കമ്പ്യൂട്ടർ സോഫ്റ്റ് വെയർ വാങ്ങുന്നതിനുള്ള പദ്ധതിയിൽ ഉൾപ്പെടുത്തി ഡിജിറ്റൽ ക്യാമറ വാങ്ങിയത് ഇ.എം.എസ് ഭവന നിർമ്മാണ പദ്ധതി മാർഗ്ഗ നിർദ്ദേശ പ്രകാരം ഗുണഭോക്താക്കളുടെ സർവ്വേ നടത്തുന്നതിനുള്ളതാണെന്നും ആയതിനാൽ ടി ആവശ്യത്തിലേക്ക് 8435/- രൂപ ചെലവഴിച്ചതിന് സാധൂകരണം നൽകണമെന്ന്

20/06/2012-ലെ 70/2012-ാം നമ്പർ തീരുമാന പ്രകാരം ഗ്രാമപഞ്ചായത്ത് അപേക്ഷിച്ചിട്ടുള്ളത് സൂചന ഒന്ന് പ്രകാരം പഞ്ചായത്ത് ഡയറക്ടർ, സർക്കാരിൽ ലഭ്യമാക്കിയിട്ടുണ്ട്.

പഞ്ചായത്തിന്റെ അപേക്ഷയിൻമേൽ പരാമർശം 2 പ്രകാരം ലോക്കൽ ഫണ്ട് ഓഡിറ്റ് ഡയറക്ടർ സമർപ്പിച്ച റിപ്പോർട്ടിൽ, പഞ്ചായത്ത് ഭരണസമിതി തീരുമാനം, ജില്ലാ ആസൂത്രണ സമിതിയുടെ അംഗീകാരം എന്നിവയുടെ അടിസ്ഥാനത്തിലാണ് പദ്ധതി നടപ്പിലാക്കിയിട്ടുള്ളതെന്ന മറുപടിയുടെയും, സർക്കാരിൽ നിന്നും സാധൂകരണം വാങ്ങുന്നതിനുള്ള ജില്ലാതല ഓഡിറ്റ് മോണിറ്ററിംഗ് സമിതിയുടെ 10/09/2012-ലെ ശുപാർശയുടെയും അടിസ്ഥാനത്തിൽ 2008-09 വർഷത്തെ ഓഡിറ്റിൽ ഖണ്ഡിക 3-1 പ്രകാരം തടസ്സപ്പെടുത്തിയ 49180/- രൂപയുടെ ചെലവും ഖണ്ഡിക 3-4 പ്രകാരം തടസ്സപ്പെടുത്തിയ 8,435/- രൂപയും സാധൂകരിക്കാവുന്നതാണെന്ന് ശുപാർശ ചെയ്തിട്ടുണ്ട്.

സർക്കാർ ഇക്കാര്യം വിശദമായി പരിശോധിച്ചതിന്റെ അടിസ്ഥാനത്തിൽ പന്യൂനൂർ ഗ്രാമപഞ്ചായത്തിന്റെ 2008-09 വർഷത്തെ ഓഡിറ്റ് റിപ്പോർട്ട് ഖണ്ഡിക 3-1-ൽ തടസ്സപ്പെടുത്തിയ 49,180/- രൂപ (നാല്പത്തിയൊമ്പതിനായിരത്തി നൂറ്റി എൺപത് രൂപ മാത്രം) ഖണ്ഡിക 3-4-ൽ തടസ്സപ്പെടുത്തിയ 8,435/- രൂപ (എണ്ണായിരത്തി നാനൂറ്റി മുപ്പത്തിയഞ്ച് രൂപ മാത്രം) എന്നീ തുകകൾ ചെലവഴിച്ച ഗ്രാമപഞ്ചായത്ത് നടപടി സാധൂകരിച്ച് ഉത്തരവ് പുറപ്പെടുവിക്കുന്നു.

ഗവർണ്ണറുടെ ഉത്തരവിൻ പ്രകാരം,

പി. ജയശ്രീ,
ഡെപ്യൂട്ടി സെക്രട്ടറി

ലോക്കൽ ഫണ്ട് ഓഡിറ്റ് ഡയറക്ടർ, തിരുവനന്തപുരം
ലോക്കൽ ഫണ്ട് ഓഡിറ്റ് ഡെപ്യൂട്ടി ഡയറക്ടർ, കണ്ണൂർ
പഞ്ചായത്ത് ഡയറക്ടർ, തിരുവനന്തപുരം
പഞ്ചായത്ത് ഡെപ്യൂട്ടി ഡയറക്ടർ, കണ്ണൂർ
സെക്രട്ടറി, പന്യൂനൂർ ഗ്രാമപഞ്ചായത്ത്, കണ്ണൂർ
പ്രിൻസിപ്പൽ ഓഫീസ് ഓഫീസർ, കേരള മിഷൻ, തിരുവനന്തപുരം
സ്റ്റോക്ക് ഫയൽ, ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ